

Fabregas verður verandi

Við fyra uppleggum og einum máli var eingin ivi um, at Cesc Fabregas var dagsins maður hjá Arsenal í stórsigrinum móti Blackburn. Tí fall tað eisini í góða jørð, tá miðvallarin eftir dystin staðfesti, at hann stótrívist í felagnum. Eftir at hava skorað, kysti Fabregas búmerkið á troyggu síni, og hann staðfesti seinni, at hetta varð gjørt, fyri at vísa øllum, hvussu góður hann er við felagið.



Benitez trýr upp á gullið

Hóast Liverpool, sum seinasta kappingarár bert tapti tvær ferðir, longu hevur tapt trýggjar ferðir í ár, so heldur venjarin hjá felagnum, Rafael Benitez, at teir framvegis hava møguleika fyri gullinum. – Í fjør spældu vit eina rúgvu av javnleikum, og tað kostaði kanska í seinasta enda. Í ár hava vit tapt trýggjar ferðir, men vit hava ongan javnleik, so tað kundi hent seg, at vit hóast alt fáa fleiri stig burturúr, segði Rafael Benitez, eftir at Liverpool í gjár tapti 2-0 móti Chelsea.

Gjøgnumbrotið er heilt nær

Nicklas Bendtner skoraði seinasta málið í stórsigrinum hjá Arsenal sunnudagin. Stóra gjøgnumbrotið er heilt nær, sigur Arsene Wenger, venjari, um unga mannin, sum enskir fjølmiðlar elska at hata



Róland Waag Dam

Sunnudagin fekk hann eitt korter á vøllinum. Tað var nóg mikið hjá honum til at staðfesta stórsigrin hjá Arsenal, tí í seinasta minuttinum av vanligu leiktíðini høgdi Bendtner kúluna í kassan.

Hetta var fyrsta málið hjá Bendtner í ár, men neyvan tað síðsta, sambært Arsene Wenger, venjara hjá Arsenal og Nicklas Bendtner.

– Stóra gjøgnumbrotið er heilt nær og Bendtner verður betri fyri hvørt ár, segði Arsene Wenger millum annað um vikuskiftið. Tveir ítøkiligir førleikar mugu tó bætast – tekniski parturin av spælinum hjá Bendtner og hansara flytingar og rørslur á vøllinum, staðfesti Arsene Wenger fyri ensku fjølmiðlunum, sum heldur vildu hoyra um avrikini hjá Bendtner uttanfyri vøllin.

Gøurnar

21 ára gamli danin var í farnu viku nevniliga ógvuliga heppin við at sleppa snikkaleysur frá einum ógvusligum ferðsluóhappi. Við 160 km/t fór hann sendandi av vegnum í sínum dýra Aston Martin, sum fór í knús. Bilurin hevði ikki færri enn 510 hestakreftir, men eisini

FAKTA

Úrslitini um vikuskiftið:
Chelsea - Liverpool 2-0
West Ham - Fulham 2-2
Everton - Stoke 1-1
Arsenal - Blackburn 6-2
Manchester United - Sunderland 2-2
Wolverhampton - Portsmouth 0-1
Burnley - Birmingham 2-1
Bolton - Tottenham 2-2
Hull - Wigan 2-1
Manchester City - West Ham 3-1



Nicklas Bendtner hevur ofta funnið vegin fram í ensku yvirskriftirnar. Sunnudagin var tað tó fyrri avrikið á vøllinum, at 21 ára gamli danin slapp framat

Mynd: Polfoto/AP

trygdarútgerð, sum vildi nakað, og tað bjargaði Bendtner, staðfesti ein danskur motorserfrøðingur eftir óhappi.

Í maimánaði prýddi Bendtner eisini forsiðurnar. Hesaferð hevði hann verið ein túr í býnum, har nakað nógv var komið niður um, og

á veg út frá diskotekinum var Bendtner so óheppin at missa buksurnar. Dýrandi fullur, við buksunum niðri um reyvina og í berum boxershorts – hetta var guff hjá fotografunum.

Nakrar mánaðir frammanundan hesum – í november í fjør – valdi Bendtner at spæla í ljósareyðum gaggum. Hetta var av mongum mett at vera rættiliga óseriøst, og tað fekk Bendtner at hoyra fyri. Millum annað The Guardian gjørdi eina myndarøð av Bendtner, sum rann runt á fótbóltsvøllinum í høgghælaðum og ljósareyðum skóm.

Harumframt gjørdi Bendtner seg rættiliga ópopuleran við at klandrast við stóru stjørnuna hjá Arsenal, Adebayor, mitt undir dystinum í Liga Cup í móti Tottenham í januar í 2008. So galið varð tað, at Adebayor stútaði eftir

Bendtner.

Hesar gølar hava allar havt við sær, at Bendtner næstan er vorðin eitt offur í ensku fjølmiðlunum. Ein maður, ið øll elska at hata.

Hevur evnir

Bendtner hevur tíbetur eisini gjørt vart við seg upp á ein positivan hátt. Tað var eisini tí, at Arsenal á sumri 2004 valdi at gera sáttmála við Bendtner, sum enn ongan dyst hevur spælt í bestu donsku fótbóltsdeildini.

Tvey ár seinni – í august 2006 – spældi Bendtner sín fyrsta landsdyst, har hann eisini skoraði, og Bendtner er yngsti danski landsliðsleikarin, sum hevur spælt 25 landsdystir. Hetta met setti hann í apríl í ár, tá hann 21 ár og 75 dagar gamal tók metið hjá Michael Laudrup.

Kappingarárið 2006-2007 var eisini árið, Bendtner varð útleigaður til Birmingham. Her var hann við at tryggja liðnum uppflyting í Premier League, áðrenn leiðin gekk aftur til Arsenal, har Bendtner nú hevur spælt fleiri enn 100 dystir – sum 21 ára gamal.

Álitið á landsliðnum

Tað er eisini sum 21 ára gamal, at Bendtner er vorðin álitið í fram-rættaða spælinum á danska landsliðnum. Hann skal syrgja fyri málunum og harvið tryggja, at Danmark kemur við til HM-enda-spælið í 2010.

Í Arsenal hevur tað bara gingið væl higartil í ár. Eitt mál í Champions League og fyrsta málið í Premier League kom sunnudagin. Sambært Arsene Wenger eru fleiri á veg.

Premier League									
	dystir	v	-	j	-	t	vunnin mál	tapt mál	mál-munur stig
1 Chelsea	8	7	-	0	-	1	18	6	12 21
2 Man Utd.	8	6	-	1	-	1	19	8	11 19
3 Tottenham	8	5	-	1	-	2	19	12	7 16
4 Arsenal	7	5	-	0	-	2	24	10	14 15
5 Liverpool	8	5	-	0	-	3	22	12	10 15
6 Man City	6	5	-	0	-	1	14	7	7 15
7 Sunderland	8	4	-	1	-	3	16	13	3 13
8 Aston Villa	6	4	-	0	-	2	9	5	4 12
9 Burnley	8	4	-	0	-	4	7	16	-9 12
10 Everton	7	3	-	1	-	3	9	11	-2 10
11 Stoke	8	2	-	3	-	3	6	10	-4 9
12 Wigan	8	3	-	0	-	5	8	15	-7 9
13 Bolton	7	2	-	2	-	3	10	11	-1 8
14 Blackburn	6	2	-	1	-	3	6	9	-3 7
15 Birmingham	8	2	-	1	-	5	5	8	-3 7
16 Fulham	7	2	-	1	-	4	6	10	-4 7
17 Wolves	8	2	-	1	-	5	7	14	-7 7
18 Hull	8	2	-	1	-	5	8	20	-12 7
19 West Ham	7	1	-	2	-	4	8	11	-3 5
20 Portsmouth	8	1	-	0	-	7	4	13	-9 3